

پیشہ 20

# لَا إِلَهَ إِلَّا اللَّهُ مُحَمَّدٌ رَسُوْلُهُ تَابِعِيَا عَلَمًا

تقریباً اہلسنت کی ہر کتاب  
حضرت عثمان غنی

محمد الیاس عطار قادری رضوی  
کے بیان کا تحریری نگار مسند

پیشہ  
مشہور زادہ عطار  
قابی احمد رضا قادری رضوی



پیشہ سرکاری اداروں میں ایسی ہی جی جی آر ایف، فون: 90-91-4921389  
شہید مساجد کھارڈہ محکمہ اچھا فون: 2293311-2314945  
FAX: 2291479

Email: makdaba@dawateislami.net  
www.dawateislami.net

مکتبۃ الدینیہ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰی سَيِّدِ الْمُرْسَلِيْنَ ط  
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## ناہینا علمدار

شیطن لاکھ سُستی دلائلے امیر اہلسنت کا یہ بیان ۱۔ مکمل پڑھ لیجئے اِنْ شَاءَ اللّٰهُ عَزَّوَجَلَّ  
آر اپنے دل میں مَدَنی انقلاب برپا ہوتا محسوس فرمائیں ہے۔

یہ بیان امیر اہلسنت دامت برکاتہم العالیہ نے تبلیغ قرآن و سنت کی عالمگیر غیر سیاسی تحریک، دعوتِ اسلامی کے سندھ سٹیج پر ہونے والے تین روزہ سنتوں بھرے اجتماع (۲۲، ۲۳، ۲۴ محرم الحرام ۱۴۲۲ھ بمطابق 5، 6، 7 اپریل 2002ء) میں ۲۲ محرم الحرام بروز ہفتہ بعدِ عشاء فرمایا۔

## ذم بدم صَلَّ عَلٰی

حضرت سیدنا اَبی بَن کعب رضی اللہ عنہ نے عَرَض کیا، یا رسول اللہ ﷺ، جل وعلی اللہ علیہ وسلم میں تو آپ پر بہت زیادہ دُرود شریف پڑھا کرتا ہوں۔ آپ بتا دیجئے کہ اپنے وظائف میں کتنا حصہ دُرود خوانی کے لئے مقرر کروں؟ تو نبی کریم صلی اللہ علیہ وسلم نے فرمایا کہ تم جس قدر چاہو، مقرر کر لو۔ حضرت سیدنا اُبی بن کعب رضی اللہ عنہ نے عرض کیا کہ اپنے وظائف کا چوتھائی حصہ دُرود خوانی کیلئے مقرر کر لوں؟ تو سرکار صلی اللہ علیہ وسلم نے فرمایا، تم جس قدر چاہو مقرر کر لو۔ اگر تم چوتھائی سے زیادہ حصہ مقرر کر لو گے تو تمہارے لئے بہتر ہی ہوگا۔ حضرت سیدنا اُبی بن کعب رضی اللہ عنہ نے عرض کیا کہ میں اپنے وظائف کا نصف حصہ دُرود خوانی کیلئے مقرر کر لوں؟ تو سرکار صلی اللہ علیہ وسلم نے فرمایا، کہ تم جتنا چاہو مقرر کر لو اور اگر تم اس سے بھی زیادہ وقت مقرر کر لو گے تو تمہارے لئے بہتر ہی ہوگا۔ تو حضرت سیدنا اُبی بن کعب رضی اللہ عنہ نے عرض کیا، اپنے وظائف سے پونہ حصہ مقرر کر لوں؟ تو سرکار صلی اللہ علیہ وسلم نے فرمایا، ”تم جتنا چاہو وقت مقرر کر لو اور اگر اس سے زیادہ وقت مقرر کرو گے تو تمہارے لئے بہتر ہوگا۔“ تو حضرت سیدنا اُبی بن کعب رضی اللہ عنہ نے عرض کیا، ”میں اپنے وظائف کا کل حصہ دُرود خوانی ہی میں خرچ کروں گا۔ تو سرکار صلی اللہ علیہ وسلم نے ارشاد فرمایا، ”اگر ایسا کرو گے تو دُرود شریف تمہاری فکر و اور غموں کو دُور کرنے کیلئے کافی اور تمہارے تمام گناہوں کیلئے کفارہ ہو جائے گا۔“ (ترمذی ج ۴ ص ۲۰۷ حدیث نمبر ۲۴۶۵)

ہر دُرود کی دوا ہے صَلَّ عَلٰی مُحَمَّد تعویذ ہر بلا ہے صَلَّ عَلٰی مُحَمَّد

صَلَّى اللّٰهُ عَلٰی مُحَمَّد

صَلُّوْا عَلٰی الْحَبِیْب!



ہجرت کے بعد جب غزوات کا سلسلہ شروع ہوا تو مشہور ناپینا صحابی حضرت سیدنا عبد اللہ ابن اُمّ مکتوم رضی اللہ عنہ کے دل میں بھی راہِ خدا عز وجل میں حصہ لینے کی بے پناہ تڑپ پیدا ہوئی، لیکن اپنی معذوری کی بناء پر لڑائی میں عملاً حصہ نہ لے سکتے تھے۔ جب انہیں حکمِ قرآنی معلوم ہوا کہ گھر بیٹھے رہنے والے راہِ خدا عز وجل میں جہاد کرنے والوں کے برابر نہیں۔ تو بڑی حسرت کے ساتھ تاجدارِ رسالت صلی اللہ علیہ وسلم کی خدمتِ باریکات میں عرض کی، یا رسول اللہ عز وجل صلی اللہ علیہ وسلم میرے ماں باپ آپ پر قربان! اگر میں معذور نہ ہوتا تو ہرگز گھر پر نہ بیٹھتا بلکہ راہِ خدا عز وجل میں لڑتا۔ ان کی حسرت بھری آرزو بارگاہِ خداوندی عز وجل میں اس قدر مقبول ہوئی کہ اسی وقت ”سُورَةُ النَّسَاء“ کی آیت نمبر ۹۵ کا یہ حصہ نازل ہوا۔ (الدر المنثور ج ۲ ص ۶۴۰)

**لَا يَسْتَوِي الْقَاعِدُونَ مِنَ الْمُؤْمِنِينَ غَيْرَ أُولِيَ الضَّرَرِ وَالْمُجَاهِدُونَ فِي سَبِيلِ اللَّهِ**

**بِأَمْوَالِهِمْ وَأَنْفُسِهِمْ**

**ترجمہ کنزالایمان:** برابر نہیں وہ مسلمان کہ بے غُذر جہاد سے پیشتر ہیں اور وہ کہ راہِ خدا عز وجل میں اپنے مالوں اور جانوں سے جہاد کرتے ہیں۔

گویا اس طرح اللہ تعالیٰ عز وجل نے حضرت سیدنا عبد اللہ ابن اُمّ مکتوم رضی اللہ عنہ جیسے معذور مسلمانوں کو جہاد کے حکم سے مُسْتَشْنِیٰ فرمادیا۔ حافظ ابن کثیر اور علامہ ابن عبد البر رحمہم اللہ نے لکھا ہے کہ اس آیت کے نزول کے بعد حضرت سیدنا عبد اللہ ابن اُمّ مکتوم رضی اللہ عنہ ناپینا (معذور) ہونے کی بناء پر جہاد میں شریک ہونے کے مُکَلَّف نہیں رہے تھے، لیکن انہیں جہاد فی سبیل اللہ عز وجل کا اس قدر شوق تھا کہ بعض غزوات میں لوگوں سے علم لے کر دوصفوں کے درمیان کھڑے ہو گئے اور لڑائی ختم ہونے تک کوہِ استقامت بن کر اپنی جگہ ڈٹے رہے۔ ان کا یہی جذبہ شہادت تھا جس نے سرکارِ صلی اللہ علیہ وسلم کے دربار میں انتہائی آبرودار بنادیا تھا۔ مَحَبَّةٔ دُمَوَاقِع پر حضورِ انور صلی اللہ علیہ وسلم نے باہر تشریف لے جاتے وقت مدینہ منورہ میں حضرت سیدنا عبد اللہ ابن اُمّ مکتوم رضی اللہ عنہ کو اپنا جانشین اور امامِ نماز مقرر فرمایا، حافظ ابن عبد البر رحمہ اللہ علیہ کا بیان ہے کہ حضرت سیدنا عبد اللہ ابن اُمّ مکتوم رضی اللہ عنہ کو غیر مرتبہ رَحْمَتِ عالم صلی اللہ علیہ وسلم کی نیابت کا شرف حاصل ہوا۔ (الإستیعاب ج ۳ ص ۲۷۶)

## جماعت کا حیرت انگیز جذبہ

علامہ ابن سعد رحمۃ اللہ علیہ کا بیان ہے کہ حضرت سیدنا عبد اللہ ابن اُم مکتوم رضی اللہ عنہ قرآن کریم کے حافظ تھے اور ہجرت کے بعد مدینہ منورہ میں لوگوں کو قرأت سکھایا کرتے تھے۔ ان کو مسجد النبی الشریف علی صاحبہا الصلوٰۃ والسلام میں باجماعت نماز ادا کرنے کا بھی بے حد شوق تھا۔ گھر اگرچہ دور تھا، لیکن پانچوں وقت بڑی مستعدی کے ساتھ راستہ ٹٹولتے ٹٹولتے پہنچ جاتے اور جماعت کے ساتھ نماز ادا فرماتے۔ راستے میں کئی جگہ جھاڑیاں تھیں پھونکے آپ اکیلے ہوتے۔ اس لئے کئی بار ایسا ہوا کہ کپڑے کا دامن کسی جھاڑی میں الجھ گیا اور اسے پھڑکانے کیلئے بڑی زحمت اٹھانی پڑی۔ نیز راستے میں بہ کثرت موذی جانور بھی ہوتے۔ چنانچہ ایک بار تاجدارِ نبوت صلی اللہ علیہ وسلم کی خدمت سراپا رحمت میں عرض کیا، یا رسول اللہ عز وجل صلی اللہ علیہ وسلم موذی جانور بہ کثرت ہیں اور میں نابینا ہوں تو کیا مجھے رخصت ہے کہ مسجد کے بجائے گھر ہی پر نماز ادا کر لوں؟ سرکارِ مدینہ صلی اللہ علیہ وسلم نے استفسار فرمایا، کیا **حَتَّى عَلَى الصَّلَاةِ، حَتَّى عَلَى الْفَلَاحِ** سنتے ہو؟ عرض کیا، ”جی ہاں یا رسول اللہ عز وجل“۔  
صلی اللہ علیہ وسلم ارشاد ہوا، ”تو حاضر ہو“ (ابو داؤد ج ۱ ص ۲۱۹ حدیث نمبر ۵۵۳) چنانچہ اس کے بعد آپ ہمیشہ اچھائی شوق اور لگن کے ساتھ پانچوں وقت مسجد النبی الشریف علی صاحبہا الصلوٰۃ والسلام میں باقاعدگی سے آتے رہتے۔

## نابینا علمدار کی شہادت

محبوبِ ربِّ ذوالجلال عز وجل صلی اللہ علیہ وسلم نے جب ظاہری وصال فرمایا، تو حضرت سیدنا عبد اللہ ابن اُم مکتوم رضی اللہ عنہ پر کوہِ غم ٹوٹ پڑا۔ حضراتِ شیخین کریمین رضی اللہ عنہما نے ان کی ڈھارس بندھائی اور مدینہ منورہ میں دن گزرتے رہے۔ دل میں شوقِ جہاد اکثر چٹکیاں لیتا رہتا۔ حضرت سیدنا فاروقِ اعظم رضی اللہ عنہ نے اپنے عہدِ خلافت میں ان کا معقول وظیفہ مقرر کر دیا تھا اور گھر سے مسجد تک رہنمائی کیلئے انہیں ایک خادم بھی عطا کیا تھا۔ لیکن شوقِ جہاد نے انہیں گھر میں بچین سے نے بیٹھنے دیا۔ حضرت سیدنا فاروقِ اعظم رضی اللہ عنہ نے حضرت سیدنا عبد اللہ ابن اُم مکتوم رضی اللہ عنہ بھی اپنی معذوری کے باوجود لشکرِ اسلام میں شامل ہو گئے۔ علامہ ابن سعد اور حافظ ابن حجر رحمۃ اللہ علیہما نے لکھا ہے کہ قادیسیہ کے خونریز معرکے میں، جس نے عراقِ عرب کی قسمت کا فیصلہ کر دیا، حضرت سیدنا عبد اللہ ابن اُم مکتوم رضی اللہ عنہ بھی شریک تھے۔ وہ زہرہ بکتر پہن کر علمِ بلند کے مجاہدِ ابنِ اسلام کی صفوں کے درمیان کھڑے ہو گئے۔ گھمسان کا رن پڑا، مسلمان اور ایرانی ایک دوسرے سے اس طرح گتھ گتھ گئے کہ صفوں کی ترحیب قائم نہ رہی۔ اسی آخرِ انفری میں حضرت سیدنا عبد اللہ ابن اُم مکتوم رضی اللہ عنہ شہید ہو گئے۔



## ترک جماعت گناہ ہے

سندھ اور بلوچستان کے مختلف مقامات سے آئے ہوئے بیٹھے بیٹھے اسلامی بھائیو! اور انٹرنیٹ کے ذریعے دنیا کے مُحَمَّد دُعا لک میں سننے والو! آپ نے ایک نابینا صحابی حضرت سیدنا عبداللہ ابن اُم مکتوم رضی اللہ عنہ کے مدنی جذبات ملاحظہ فرمائے۔ ایک نابینا کے کارنامے ہم جیسے سُست اور غافل اُنکھیا روں کو شرمسار ہے ہیں۔ نابینا پر جماعت واجب نہیں، تاہم باجماعت نمازوں کے اس قدر دیوانے کہ آپ کا ذوق و شوق دیکھ کر امیر المؤمنین سیدنا فاروق اعظم رضی اللہ عنہ نے مسجد میں لانے لے جانے کے واسطے خادم کا بندوبست فرمادیا! اور ایک ہم لوگ ہیں کہ سرے سے نماز ہی سے غافل اور جو پڑھتے بھی ہیں اُن کی اکثریت کو باجماعت پڑھنے کی کچھ پڑی نہیں ہوتی۔ بس فرصت مل گئی، موڈ ہوا تو مسجد میں آگئے ورنہ باتیں کرتے ہوئے جماعت گنوا دی، گھر پر کوئی مہمان آگیا، معمولی سی تھکن تھی، جماعت کیلئے نکلنے والے تھے کہ کسی کا فون آگیا، کہیں دعوت پر جانا تھا، کسی کے یہاں مدعو ہیں، مطالعہ میں مصروف ہیں، دکان پر گاہک آگیا یا تھوڑا سا دروس یا نزلہ ہو گیا۔ اس طرح کی معمولی دُجواہات کی بناء پر وہ اسلامی بھائی بھی جو شکل و صورت سے نیک نمازی نظر آتے ہیں بلا تکلف جماعت ترک کر دیا کرتے ہیں۔ نیز جماعت کا کہو تو بعض اوقات جواب ملتا ہے مسجد ہمارے گھر سے دُور ہے۔ حالانکہ جس مسجد کو یہ دُور کہہ رہے ہیں بعض اوقات دو تین گلیاں چھوڑ کر فقط چار یا پانچ منٹ کے پیدل راستے پر ہوتی ہے۔ دُنیا کا مال کمانے کیلئے روزانہ اسکوٹر، کار یا بس میں گھنٹہ یا گھنٹوں کا سفر ان پر بار نہیں مگر صد کروڑ افسوس کہ نماز باجماعت ادا کرنے کیلئے ان کو گھر کے اندر یا دروازے کے برابر میں مسجد چاہئے! یاد رکھئے! شرعی عذر نہ ہو اور جو جماعت پر قدرت رکھتا ہو اُس پر واجب ہے کہ مسجد میں پانچوں نمازیں باجماعت ادا کرے۔

## کُفر پر خاتمے کا خوف

مسلم شریف میں سیدنا عبداللہ ابن مسعود رضی اللہ عنہ فرماتے ہیں، ”جو اس بات سے خوش ہو کہ کل بروز قیامت مسلمان ہونے کی حالت میں اللہ تعالیٰ سے ملاقات کرے تو اس کو لازم ہے کہ نماز کو وہاں پڑھے جہاں اذان دی گئی ہو۔ کیونکہ اللہ تعالیٰ نے تمہارے نبی کیلئے سُنن الھدیٰ (یعنی ہدایت کی سُننیں) شریعت میں رکھی ہیں اور نماز باجماعت سُنن الھدیٰ میں سے ہے اور تم نے اپنے گھروں میں پڑھ لی جیسے یہ پیچھے رہ جانے والا اپنے گھر میں پڑھ لیا کرتا ہے تو تم نے اپنی نبی صلی اللہ علیہ وسلم کی سنت چھوڑ دی اور اگر اپنے نبی صلی اللہ علیہ وسلم کی سنت چھوڑ دو گے تو گمراہ ہو جاؤ گے۔ (مسلم ج ۱ ص ۲۳۲) اور ابو داؤد کی روایت میں ہے، ”کافر ہو جاؤ گے۔“ (ابو داؤد ج ۱ ص ۲۱۹ حدیث نمبر ۵۵۰) اور جو اچھی طرح طہارت کرے پھر مسجد کو جائے تو جو قدم چلتا ہے ہر قدم کے بدلے اللہ عز و جل نیکی لکھتا ہے اور درجہ بلند کرتا اور گناہ مٹاتا ہے۔ (مسلم ج ۱ ص ۲۳۲) اس روایت سے اشارہ مل رہا ہے کہ پانچوں نمازیں باجماعت پڑھنے والے کا اِنْ شَاءَ اللہ عز و جل ایمان پر خاتمہ ہوگا نیز جو بلا اجازت شرعی نمازوں

کی جماعت ترک کرے گا معاذ اللہ عزوجل اُس کا خاتمہ کفر پر ہونے کا خوف ہے۔ اگر آپ حضرات باجماعت نماز پر استقامت کے طلبگار ہیں تو مکتبۃ المدینہ سے میرا رسالہ ”مَدَنی انعامات“ حاصل کریں اس کے کارڈ بھی لیں اور ہر ماہ ہد کر کے اپنے یہاں کے دعوتِ اسلامی کے ذمہ دار کو جمع کروانے کا معمول بنائیں۔ اَلْحَمْدُ لِلّٰہ عزوجل اس میں پہلا مَدَنی انعام ہی پانچوں نمازیں مسجد کی پہلی صَف میں تکبیرِ اولیٰ کے ساتھ باجماعت ادا کرنے سے متعلق ہے۔

روزِ خَمس کہ جاں گداز یُود      اوّلین پُرسشِ نماز یُود

یعنی ”قیامت جو کہ سخت ہولناکیوں کا دِن ہے اِس میں سب سے پہلے نماز پوچھی جائے گی۔“  
لہذا ہر مسلمان کو چاہئے کہ وہ سختی سے نمازوں کی پابندی کرے۔

## ہمارے گناہوں کی سزا

سندھ اور بلوچستان سے آئے ہوئے بیٹھے بیٹھے اسلامی بھائیو! اور انٹرنیٹ کے ذریعے دنیا کے مختلف ممالک میں سُنے والو! حضرت سیدنا عبد اللہ ابنِ اُمّ مکتُوم رضی اللہ عنہ کے مَدَنی جذبات کا بیان ہو رہا تھا۔ آپ رضی اللہ عنہ کا راہِ خدا عزوجل میں قربانی کا جذبہ مرحبا! اور ناپینا ہونے کے باوجود آبدار تلواریں اور تیروں کی بارشوں میں عکبر داری کی ہمت پر صد ہزار تحسین و آفرین! واقعی ہمیں تو اس طرح کے واقعات سُن کر صرف زبانی کی نوک سے نعرے تحسین بلند کرنے کے سوا اور کچھ نہیں آتا۔ انہیں ٹُوسِ قُدسیہ کے احسانات ہیں جو آج شجرِ اسلام ہر ابھرا لہلہاتا نظر آ رہا ہے۔ پہلے مسلمان اگر چہ تھوڑے ہوتے مگر ان کے جذبہ ایمانی کے سامنے کفار کے بڑے بڑے لشکرِ لرزہ برآندام رچتے تھے اور آج بے عملی کے باعث ہم مسلمان بڑی تعداد میں ہونے کے باوجود مغلوب ہیں۔ آج کفار کی طرف سے دُنیا میں ہر طرف مسلمانوں پر ظلم و ستم کی آندھیا چلائی جا رہی ہیں۔ ان کی دکانوں کو لوٹا اور املاک کو نڈر آتش کیا جا رہا ہے، چھوٹے چھوٹے بچوں کو بے دُر دی کے ساتھ سیٹلوں پر اچھالا جا رہا ہے، مسلم خواتین کی عزتوں کو پامال کیا جا رہا ہے، نہتے مسلمانوں کو گولی کا نشانہ بنایا جا رہا ہے، مسلمانوں کو گھیر کر تنہائی بے رحمی کے ساتھ آگ میں زندہ جلایا جا رہا ہے۔ آہ! صد آہ! اتنا کچھ ہونے کے باوجود بھی مسلمان گناہوں سے باز آ کر سُنّتوں کے راستے پر آنے کیلئے تیار نہیں، وہ برابر نافرمانیوں میں آگے بڑھتا جا رہا ہے۔ اللہ تبارک و تعالیٰ مسلمانانِ عالم کی زبوں حالی پر رُخ فرمائے، کفار جفا کار کے ظلم و ستم سے مظلوم مسلمانوں کو نجات بخشے۔ شہید ہونے والے مسلمانوں کو جنت الفردوس میں اپنے مَدَنی حبیب صلی اللہ علیہ وسلم کا پڑوس عطا کرے اور زخمیوں کو زورِ بھِٹھ کرے، جن جن کو مالی نقصان پہنچا ہے اُن کو اِس نیدا میں نفعِ اَبَدی اور آخرت میں بہترین صلہ دے۔ آمین بِجاءِ النَّبِیِّ الْاَمِیْن صلی اللہ علیہ وسلم



## جنت کس کو تلاش کرتی ہے؟

میٹھے میٹھے اسلامی بھائیو! نمازِ توبہ کی نیت سے دور نگہیں ادا کیجئے اس میں کوئی مخصوص سورتیں نہیں ہیں۔ پھر گزرا کر پچھلے گناہوں سے توبہ کیجئے اور اپنی زندگی کو سنتوں کے سانچے میں ڈھالنے پر کمر بستہ ہو جائیے۔ اصلاحِ حال کیلئے دعوتِ اسلامی کے سنتوں کی تربیت کے مَدَنی قافلوں میں سفر کو اپنا معمول بنا لیجئے۔ مَدَنی قافلوں میں علمِ دین سیکھنے کا موقع ملتا ہے۔ علمِ دین حاصل کرنے کے کیا کہنے! حضرت سیدنا عبداللہ ابن عمر رضی اللہ عنہ سے روایت ہے، ”جو شخص

علمِ دین کی تلاش میں ہوگا جنت اس کی تلاش میں ہوگی اور جو شخص گناہ کی

تلاش میں ہوگا جہنم اُس کی تلاش میں ہوگی۔“ (کنز العمال ج ۱۰ ص ۷۰ حدیث نمبر ۲۸۸۳۸)

میٹھے میٹھے اسلامی بھائیو! مَدَنی قافلوں میں سفر کر کے خوب خوب نیکیاں کماؤ۔ میں کبھی کبھی راہِ خدا کے خوش نصیب مسافروں یعنی مَدَنی قافلے والوں کے پیارے پیارے قدموں کو شوق سے دیکھتا ہوں! کیوں؟ اس لئے کہ اُن پر راہِ خدا عز وجل کا غبار لگا ہوتا ہے اور اس غبارِ پاک کے تو کیا کہنے!

## راہِ خدا عزوجل کے غبار کی فضیلت

حضرت سیدنا ابو ہریرہ رضی اللہ عنہ سے روایت ہے کہ حضورِ پاک، صاحبِ لولاک، سیاحِ افلاک صلی اللہ علیہ وسلم کا فرمانِ عالیشان ہے، وہ شخص آگ میں داخل نہ ہوگا جو خوفِ خدا عز وجل سے روئے خشی کہ دودھ تھن میں لوٹ جائے اور کسی بندے پر راہِ خدا عز وجل کا غبار اور دوزخ کا دُھواں جمع نہیں ہو سکتا۔ (ترمذی ج ۴ ص ۱۴۰ حدیث نمبر ۲۳۱۸)

## کون سا غبار راہِ خدا عزوجل کا ہے؟

حضرت مفتی احمد یار خان نعیمی رحمۃ اللہ علیہ بیان کردہ حدیثِ مبارک کی شرح میں بیان فرماتے ہیں، یعنی جیسے دُوبے ہوئے دودھ کا تھن میں واپس جانا ناممکن ہے۔ مزید فرماتے ہیں، راہِ خدا عز وجل کا غبار اُس غبار کو کہتے ہیں کہ جو رب عز وجل کی رضا کی خاطر راہ چلتے ہوئے بدن یا کپڑوں یا پاؤں یا چہرے پر پڑے۔ جیسے مسجد کو جاتے طلبِ علم، جہاد، حج و عمرہ وغیرہ کرنے کی حالت میں جو گرو غبار پڑے۔ جس طرح دُوبہ میں جمع نہیں ہو سکتیں ایسے ہی (راہِ خدا عز وجل کا غبار اور دوزخ کا دُھواں) ایک جگہ یہ دو چیزیں جمع نہیں ہو سکتیں۔ ناک کے نتھنے چوکنکہ پیٹ اور دماغ کے دروازے ہیں کہ انہیں کے ذریعے ہوا اندر باہر آتی جاتی ہے، اگر ان میں راہِ خدا عز وجل کا غبار پڑے تو یقیناً وہ سانس کے ساتھ پیٹ اور دماغ میں پہنچے گا۔ جس مومن کے پیٹ میں سانس کے ذریعے راہِ خدا عز وجل کا غبار پہنچ جائے وہاں دوزخ کا دُھواں نہ پہنچے۔ یعنی وہ دوزخ میں تو کیا دوزخ کے قریب بھی نہ جائے گا۔

(مرآۃ المناجیح ج ۵ ص ۴۸۳ مطبوعہ مکتبہ اسلامیہ مرکز الاولیاء لاہور)

جو نماز جمعہ کیلئے چلا وہ بھی راہِ خدا عز وجل میں ہے جیسا کہ

## حکایت

حضرت سیدنا یزید بن ابومریم رضی اللہ عنہ فرماتے ہیں، میں نماز جمعہ کیلئے پیدل چار ہا تھا کہ سیدنا عبا یہ بن رفاعہ بن رافع رضی اللہ عنہ سے میری ملاقات ہوئی۔ انہوں نے فرمایا، تمہیں خوشخبری ہو تمہارے یہ قدم اللہ عز وجل کی راہ میں ہیں۔ میں نے سیدنا ابوعبس رضی اللہ عنہ کو فرماتے ہوئے سنا کہ نبی اکرم، نور مجسم، شاہ بنی آدم صلی اللہ علیہ وسلم نے فرمایا، ”جس کے قدم راہِ خدا میں غبارِ آلود ہو جائیں اُن پر دوزخ حرام ہے۔“ (ترمذی ج ۲ ص ۳۲۵ حدیث نمبر ۱۶۳۸)

مَدَنی قافلے میں سفر کے دوران اگر کوئی زخمی کر دے تو رنجیدہ نہیں بلکہ خوش ہونا چاہئے، جانتے ہو کیوں؟ تو سنئے اور جھومئے!

## زخمی ہونے کی فضیلت

حضرت سیدنا ابوبہریرہ رضی اللہ عنہ فرماتے ہیں، سَيِّدُ الْمُبَلِّغِينَ، رَحْمَةُ الْعَالَمِينَ صلی اللہ علیہ وسلم کا فرمانِ عالیشان ہے، ”جو شخص راہِ خدا عز وجل میں زخمی ہوتا ہے اور اللہ تعالیٰ عز وجل خوب جانتا ہے کہ کون اس کی راہ میں زخمی ہوا ہے، جب وہ قیامت کے روز آئے گا تو اُس کے زخم تازہ ہونگے، رنگ تو خون کا ہوگا مگر خوشبو مشک کی سی ہوگی۔ (بخاری ج ۳ ص ۲۶۹ حدیث نمبر ۲۸۰۳)

حضرت مفتی احمد یار خان نعیمی رحمۃ اللہ علیہ اس مبارک حدیث کی شرح کرتے ہوئے فرماتے ہیں، یہاں صاحبِ مرقات رحمۃ اللہ علیہ نے فرمایا، کفار سے جہاد میں، باغیوں یا ڈاکوؤں کے ہاتھوں زخمی ہونے والا، یوں ہی تبلیغِ دین کے سلسلے میں مسلمانوں کے ہاتھوں زخمی ہونے والا یہ سب اس میں شامل ہیں، سب کا یہی انج ہے جو حدیثِ پاک میں مذکور ہوا۔ یعنی بروز قیامت اس کے زخم ہرے ہوں گے، ان سے تازہ خون جاری ہوگا، مگر اُس دن تکلیف نہ ہوگی، یہ خون جاری ہونا اُس کے مجاہد ہونے کی نشانی ہوگی، وہ خون نہ نجس ہوگا، نہ بدبودار بلکہ اُس کی مہک سے خُشروالے تعجب کریں گے اور اُس شخص کا احترام کریں گے۔

جب زخمی کا یہ حال ہے تو راہِ خدا عز وجل میں شہید ہونے والے کا کیا پوچھنا! یہ خوشبو عبادت کے اثر سے ہوگی، جیسے روزہ دار کے منہ کی خوشبو رب عز وجل کو مشک کی خوشبو سے زیادہ پیاری ہے۔ (مرآۃ المساجیح ج ۵ ص ۴۶۷) واہ! واہ! مَدَنی قافلے میں سنتوں کی تربیت حاصل کرنے کیلئے سفر کرنے والوں اور حج و زیارتِ مدینہ کے بامقصد مسافروں میں سے کسی کو اگر کوئی زخمی کر دے اُس زخمی کے تو وارے ہی نیارے ہو جائیں، زخمی مدینہ بے خودی کے عالم میں کیوں نہ پکار اٹھے۔

یہ زخم ہے طیبہ کا یہ سب کو نہیں ملتا کوشش نہ کرے کوئی اس زخم کو سینے کی

گرمیوں میں جب مَدَنی قافلے سفر کرتے ہیں تو کسی کو پھوڑے یا پھنسیوں کی شکایت ہو جاتی ہے اس سے گھبرانے کی حاجت نہیں، راہِ خدا عز وجل میں آنے والی معمولی تکلیف بھی بڑی راحت کا پیش خیمہ ہے، پٹا نہ سٹپے اور جھومئے،



## پہنسی نکلنے کی فضیلت

حضرت سیدنا معاذ ابن جبل رضی اللہ عنہ سے روایت ہے کہ سپہ نامحمد رسول اللہ ﷺ وجل صلی اللہ علیہ وسلم کا فرمانِ عالیشان ہے، جو راہِ خدا ﷺ وجل میں اُونٹنی دُونے کے وقفے کے برابر جہاد کرے تو یقیناً اُس کیلئے جنت واجب ہوگئی اور جو راہِ خدا ﷺ وجل میں معمولی زخمی کیا جائے یا معمولی تکلیف دیا جائے تو وہ زخم قیامت کے دن اس سے زیادہ چمکدار ہوگا جیسا کہ تھا، اُس کا رنگ زعفران کا ہوگا، اس کی خوشبو مُشک کی سی اور جسے راہِ خدا ﷺ وجل میں پھنسی نکل آئے تو یقیناً اُس پر شہیدوں کی مہر ہوگی۔ (مشکوٰۃ ص ۳۳۲)

حضرت مفتی احمد یار خان نعیمی صاحب رحمۃ اللہ علیہ اس حدیثِ پاک کے تحت فرماتے ہیں، قدرتی پھڑ یا یا پھنسی بھی اگر غازی کو نکل آئے تو اُس کے لئے شہید کی نشانی ہوگی، اسے بھی شہیدوں کے زمرہ میں داخل کیا جائے گا، اس کا بھی احترام ہوگا کیونکہ اس نے راہِ خدا ﷺ وجل میں کوشش تو کی ہے۔ (مِرَاۃُ الْمَنَاجِیح ج ۵ ص ۴۶۷)

## پھرہ دینے کی فضیلت

حضرت سیدنا عبداللہ ابن عباس رضی اللہ عنہ فرماتے ہیں، تاجدارِ مدینہ، راحتِ قلب و سینہ صلی اللہ علیہ وسلم کا فرمانِ عالیشان ہے، ”وَأَنكحِیں ہیں جنہیں آگ نہ چھوئے گی ایک وہ آنکھ جو خوفِ خدا ﷺ وجل سے روئے اور ایک وہ آنکھ جو راہِ خدا ﷺ وجل میں پھرے دے۔“ (ترمذی ج ۳ ص ۲۳۹ حدیث نمبر ۱۶۴۵)

حضرت مفتی احمد یار خان نعیمی رحمۃ اللہ علیہ اس حدیثِ مبارک کے تحت فرماتے ہیں، جب آنکھ کو دوزخ کی آگ نہ چھوئے گی تو آنکھ والے کو بھی نہ چھوئے گی۔ یہ مطلب نہیں کہ صرف آنکھ تو آگ سے بچی رہے باقی جسم آگ میں جائے۔ اگر ایک عضو بخشا جائے گا تو اُس کے صدقے سارے اعضاء بخشے جائیں گے۔ مُصَنِّفِینِ عُلَمَائِے دین کی اگر انگلیاں بخش دی گئیں تو اِنْ شَاءَ اللہ ﷺ وجل سارا جسم بھی بخش دیا جائے گا اسی طرح جو آنکھ عشقِ مصطفیٰ صلی اللہ علیہ وسلم میں روئے اِنْ شَاءَ اللہ ﷺ وجل وہ بھی بخشی جائے گی۔ (مِرَاۃُ الْمَنَاجِیح ج ۵ ص ۴۸۴)

یادِ نبی صلی اللہ علیہ وسلم میں روئے جو عمر بھر مولیٰ ﷺ وجل! مجھ تلاش اُسی چشمِ حر کی ہے

اَلْحَمْدُ لِلّٰہ جب راہِ خدا عزوجل میں نکلنے کی اس قدر عظیم الشان برکتیں ہیں تو راہِ خدا عزوجل میں نکل کر نیکی کی دعوت دینے کے کس قدر فضائل ہونگے۔ صرف علم دین سیکھنے کیلئے نکلنے والا جب مجاہد فی سبیل اللہ کی طرح ہے تو سیکھ کر دوسروں کو پہنچانے والے کا کیا مقام ہوگا! پُناچہ حضرت سیدنا عبداللہ ابن عباس رضی اللہ عنہ سے روایت ہے، سَيِّدُ الْمَبْلَغَيْنِ، رَحْمَةُ الْعَالَمِينَ صلی اللہ علیہ وسلم کا فرمانِ جنت نشان ہے، جو شخص میری امت تک کوئی اسلامی بات پہنچائے تاکہ اس سے سقت قائم کی جائے یا اس سے بد مذہبی دُور کی جائے تو وہ جنتی ہے۔ (کنز العمال)

خوب خوب مَدَنی قافلوں میں سفر کریں اور سنتوں کی دھومیں مچائیں۔ یاد رکھئے! مبلغ جہاں بھی ہو وہ مبلغ ہی ہے۔ گھر میں ہو یا بازار میں، مسجد میں ہو یا تعلیم گاہ میں وہ کہیں بھی ہو ہر جگہ نیکی کی دعوت دینے والا ہوتا ہے۔ لہذا آپ جہاں بھی رہیں انفرادی کوشش کے ذریعے نمازوں، سنتوں اور مَدَنی قافلوں میں سفر کی دعوت دیتے رہیں۔ ہمارے اُسلاف راہِ خدا عزوجل میں نکلنے بھی تھے اور دلیس ہو یا پردیس، شہر ہو یا جنگل، گھر ہو یا خیل ہر جگہ ہر حال میں نیکی کی دعوت دیتے رہتے تھے، پُناچہ

### ایمان افروز حکایت

حضرت سیدنا محمد دافع ثانی رحمۃ اللہ علیہ کا واقعہ پیش خدمت ہے۔ جہانگیر بادشاہ نے وزیر کے بھڑکانے کے سبب آپ رحمۃ اللہ علیہ کو “گوالیار” کے قلعہ میں نظر بند کروا دیا وہاں بے شمار غیر مسلم قیدی بھی تھے۔ آپ رحمۃ اللہ علیہ نے اُن کو نیکی کی دعوت پیش کی اور ان پر خوب انفرادی کوشش فرمائی اُن کے اخلاق کریمہ اور اعلیٰ کردار سے متاثر ہو کر سب کے سب مسلمان ہو گئے اور محدّد قیدیوں پر نظر کرم فرما کر درجہ ولایت پر پہنچا دیا۔ دن گزرتے گئے ایک رات بادشاہ جہانگیر جب سویا تو اس کی سوئی ہوئی قسمت انگڑائی لے کر جاگ اُٹھی! کیا دیکھتا ہے، رحمتِ عالم، نورِ جہنم، شاہِ بنی آدم صلی اللہ علیہ وسلم بطورِ تأسف (یعنی بطورِ افسوس) اپنی مقدّس انگلی مبارک دانتوں میں دبائے ہوئے ارشاد فرما رہے ہیں،

”جہانگیر! تو نے کتنے عظیم شخص کو قید کر دیا!“ صبح ہوتے ہی فوراً جہانگیر نے آپ کی رہائی کا فرمان جاری کر دیا۔ مگر دشمنوں نے بادشاہ کو مشورہ دے کر یہ حکم دلوایا کہ چند روز آپ کو لشکر میں رکھئے۔ پُناچہ ایسا ہی ہوا۔ یہ مرحلہ آپ کیلئے بے حد تکلیف دہ تھا لیکن اس کا فائدہ یہ ہوا کہ جہانگیر کو آپ کو صحبت نصیب ہو گئی اور انفرادی کوشش اور صحبت فیضِ اثر سے جہانگیر کے دل میں مَدَنی انقلاب برپا ہو گیا اور آپ کے دستِ حق پرست پر تائب ہو گیا اور شراب نوشی اور دیگر بے شمار بُرائیوں سے باز آ گیا۔

نگاہِ ولی میں وہ تاثیر دیکھی بدلتی ہزاروں کی تقدیر دیکھی



## انچاس کروڑ نمازوں کا ثواب

تبلیغ قرآن و سنت کی عالمگیر غیر سیاسی تحریک، **دعوت اسلامی** کے سٹوں کی تربیت کے مدنی قافلے ملک بہ ملک، شہر بہ شہر اور گاؤں بہ گاؤں راہِ خدا عز وجل میں سفر کرتے رہتے ہیں۔ ان مدنی قافلوں کے ساتھ راہِ خدا عز وجل میں سفر کروانے والوں کو سنتیں سکھنے اور علم حاصل کرنے کا خوب موقع ملتا ہے اور یہ خوش نصیب اسلامی بھائی بے شمار نیکیاں حاصل کرتے رہتے ہیں۔ راہِ خدا عز وجل میں نکلنے والے سعادتمندوں کا نماز، روزہ اور زکّٰر کا انچاس کروڑ گنا بلکہ اللہ عز وجل چاہے تو اس سے بھی زیادہ ثواب ملتا ہے۔ ہُو ز کوئی ایسی حدیث نظر سے نہیں گزری جس میں صراحتاً یہ الفاظ موجود ہوں کہ راہِ خدا عز وجل میں نکلنے والے کو نماز، روزہ اور زکّٰر پر انچاس کروڑ گنا ثواب ملتا ہے، البتہ دو حدیثوں کو ملا کر یہ حساب نکالا ہے۔ ایک حدیث مبارک میں ہے کہ راہِ خدا عز وجل میں نکل کر خرچ کرنے والے کو ایک درہم کے بدلے سات لاکھ درہم کا ثواب ملتا ہے اور دوسری حدیث پاک میں کہ راہِ خدا عز وجل میں نکل کر نماز، روزہ اور زکّٰر اللہ کا ثواب راہِ خدا عز وجل میں مال خرچ کرنے سے سات گنا ہوتا ہے۔ سات لاکھ کو سات سو سے ضرب دیں تو حاصل ضرب انچاس کروڑ آتا ہے۔ اب دونوں احادیث مبارک کا متن بمع حوالہ جات ملاحظہ فرمائیں۔ **سُنن ابن ماجہ ج ۳ صفحہ نمبر ۳۳۹ حدیث ۲۶۶۱ میں ہے** ، سرکارِ مدینہ، قرارِ قلب وسینہ، فیضِ گنجینہ، صاحبِ معطرِ پسینہ، باعثِ تُوَلِّی سَکِیْنَتَہ صَلی اللہ علیہ وسلم کا فرمانِ باقرینہ ہے:-

﴿ **مَنْ ارْسَلَ بِنَفَقَةٍ فِي سَبِيلِ اللَّهِ وَأَقَامَ فِي بَيْتِهِ فَلَهُ بِكُلِّ دِرْهَمٍ سَبْعَ مِائَةِ دِرْهَمٍ وَمَنْ غَزَىٰ بِنَفْسِهِ فِي سَبِيلِ اللَّهِ وَانْفَقَ فِي وَجْهِ ذَٰلِكَ فَلَهُ بِكُلِّ دِرْهَمٍ سَبْعَ مِائَةِ أَلْفٍ دِرْهَمٍ ثُمَّ تَلَىٰ هَذِهِ الْآيَةَ وَاللَّهُ يَضَافُ لِمَنْ يَشَاءُ** **ترجمہ:** جو راہِ خدا عز وجل میں مال بھیجے اور خوگر بھیج رہے تو اُس کیلئے ہر درہم کے بدلے سات سو درہم ہیں اور جو راہِ خدا عز وجل میں جہاد کرے اور راہِ خدا عز وجل میں خرچ بھی کرے تو اسے ایک درہم کے بدلے سات لاکھ درہم کا ثواب ملے گا اور اللہ عز وجل اس سے بھی زیادہ بڑھائے جس کیلئے چاہے پھر آپ صلی اللہ علیہ وسلم نے یہ آیت کریمہ تلاوت فرمائی، **واللہ یضائف لمن یشاء** **ترجمہ کنز الایمان:** اور اللہ عز وجل اس سے بھی زیادہ بڑھائے جس کیلئے چاہے۔

**سُنن ابی داؤد جلد ۲ صفحہ نمبر ۳۴۴ حدیث نمبر ۲۴۹۸ میں ہے** ،

﴿ **قَالَ رَسُولُ اللَّهِ عَزَّوَجَلَّ صَلَّى اللَّهُ عَلَيْهِ وَسَلَّمَ إِنَّ الصَّلَاةَ وَالصَّوْمَ وَالذَّكْرَ يَضَاعِفُ عَلَى النَّفَقَةِ فِي سَبِيلِ اللَّهِ عَزَّوَجَلَّ بِسَبْعِمِائَةٍ ضِعْفٍ**۔

**ترجمہ:** حضور پاک صلی اللہ علیہ وسلم نے ارشاد فرمایا، بے شک (راہِ خدا عز وجل میں) نماز اور روزوں اور زکّٰر کا ثواب راہِ خدا عز وجل میں مال خرچ کرنے سے سات سو گنا زیادہ ہے۔

اول الذکر حدیث پاک میں راہِ خدا عزوجل میں نکل کر خرچ کرنے والے کیلئے ایک درہم کے بدلے سات لاکھ درہم کا ثواب جو مذکور ہوا اس سے مراد صرف یہی نہیں کہ صدقہ و خیرات کرے گا تو یہ ثواب ملے گا اس سے مراد مطلقاً خرچ ہے یعنی جو بھی جائز مال خرچ ہوگا اگرچہ اپنی ذات ہی پر خرچ کیا اس پر بھی سات لاکھ گنا ثواب ہے۔ ثانی الذکر حدیث پاک میں نماز، روزے اور ذکر کا ثواب راہِ خدا عزوجل میں مال خرچ کرنے کے مقابلے میں سات سو گنا فرمایا گیا ہے لہذا مکتبہ گروہ دونوں حدیثوں کو ملانے سے ان کا ثواب انچاس کروڑ گنا بنتا ہے۔ ذکر میں تلاوت قرآن، درس و بیان، اذان و جواب، اذان، خطبہ و دعاء، استغفار، تکبیر و تہلیل، تسبیح و تحمید، ذکر الہی، درود و سلام حمد اور نعت شریف وغیرہ سب شامل ہیں۔

### راہِ خدا عزوجل میں فاصلے کی کوئی قید نہیں

راہِ خدا عزوجل میں نکلنے والے کیلئے کسی فاصلے کی قید نہیں بے شک اپنے پڑوس ہی کی مسجد میں اگر وہ اس ٹیٹ سے گیا کہ علم دین سیکھے گا۔ مثلاً وہاں ”فیضانِ سنت“ کا درس ہوتا ہے اور وہ اس درس کو سنے گا، یاسٹوں بھرا اجتماع ہوتا ہے اور وہ اس میں شرکت کرے گا کہ درس و اجتماع بھی حصولِ علم کے ذرائع ہیں نیز سٹوں کی تربیت کے مدنی قافلوں کے ساتھ اپنے شہر سے دوسرے شہر جانا حصولِ علم دین کا بہترین ذریعہ ہے اور ان سب کو راہِ خدا عزوجل میں نکلنے کے فضائل حاصل ہونگے۔ یقیناً علم دین سیکھنے کیلئے اپنے گھر سے نکلنے والا بھی مجاہد فی سبیل اللہ ہے۔ جیسا کہ حضرت سیدنا انس رضی اللہ عنہ سے روایت ہے کہ سرکارِ مدینہ، راحتِ قلب و سینہ صلی اللہ علیہ وسلم نے فرمایا،

**من خرج فی طلب العلم فهو سبیل اللہ حتی یرجع**

ترجمہ: جو تلاشِ علم میں نکلا وہ واپسی تک راہِ خدا عزوجل میں ہے۔ (ترمذی ج ۴ ص ۲۹۵ حدیث نمبر ۲۶۵۶)

### علم کا طالب مجاہد ہے

اس حدیث پاک کے تحت مفسرِ فقیر حضرت علامہ مفتی احمد یار خان نعیمی رحمۃ اللہ علیہ فرماتے ہیں، جو کوئی مسئلہ پوچھنے کیلئے گھر سے یا علم کی جستجو میں اپنے وطن سے علماء کے پاس گیا وہ بھی مجاہد فی سبیل اللہ ہے۔ غازی کی طرح گھر لوٹنے تک اس کا سارا وقت اور ہر حرکت عبادت ہوگی۔ گھر آنے کے بعد یہ ثواب ختم ہو جائے گا۔ (برقۃ المناجیح ج ۱ ص ۱۶۰)



## انچاس کروڑ گنا ثواب کی دھوم

سُبْحَنَ اللّٰهُ وَجَلَّ! دعوتِ اسلامی کے مدنی ماحول سے ہر دم وابستہ رہنے والے اسلامی بھائی بھی کتنے خوش نصیب ہیں کہ انہیں وَثِقًا قَوِّمًا راہِ خدا عز وجل میں نکلنے کا موقع ملتا ہی رہتا ہے۔ کبھی دُرس دینے کیلئے نکلتے ہیں تو کبھی سنتوں بھرے اجتماع کیلئے اور وہ بھی کیسے خوش بخت ہیں جو دن بھر دُنیوی مصروفیات کے باوجود نماز فجر و مغرب کے بعد یا رات کے وقت دعوتِ اسلامی کے بالغان کے بے شمار مدارس بنام ”مَدْرَسَةُ الْمَدِينَةِ“ میں قرآن پاک سیکھتے سکھاتے ہیں۔ نیز وہ اسلامی بھائی بھی کس قدر منتخو رہیں جو سنتوں کی تربیت کا جذبہ لے کر دعوتِ اسلامی کے سنتوں کی تربیت کے مدنی قافلوں کے ساتھ ایک شہر سے دوسرے شہر اور ایک گاؤں سے دوسرے گاؤں سفر کرتے ہیں۔ ان سب راہِ خدا عز وجل میں نکلنے والوں کو ثواب کا کیسا عظیم ذخیرہ ہاتھ آتا ہے۔ نماز ادا کریں تو انچاس کروڑ نمازوں کا ثواب پائیں۔ روزہ رکھیں تو انچاس کروڑ روزوں کا ثواب کمائیں۔ ایک بار سُبْحَنَ اللّٰهُ کہہ لیا، ایک بار زُرو د شریف پڑھا تو گویا انچاس کروڑ زُرو د شریف پڑھ لئے اور انچاس کروڑ گنا ہی کی قید نہیں اللہ عز وجل چاہے تو اس سے بھی زیادہ ثواب سے نواز دے۔ یاد رکھئے! یہ نہیں کہہ سکتے کہ راہِ خدا عز وجل میں نکلنے والے کو ہر نیکی کا انچاس کروڑ گنا ثواب ملتا ہے بلکہ یہ کہیں گے کہ راہِ خدا میں نکلنے والے کو نماز، روزہ اور فجر پر انچاس کروڑ گنا ثواب ملتا ہے اور اللہ عز وجل تو اس سے بھی زیادہ بڑھا دے۔ ذکر کا مفہوم وسیع ہے اور اس کی مثالوں کا بیان ابھی گزرا نیز اذان و جواب اذان بھی ذکر میں شامل ہے اذان کا جواب دیا تو وارے ہی نیارے ہو گئے کہ

## اذان کے جواب کی فضیلت

مدینے کے تاجدار صلی اللہ علیہ وسلم نے ایک بار فرمایا، ”اے عورتو! جب تم بلال کو اذان و اقامت کہتے سنو تو جس طرح وہ کہتا ہے تم بھی کہو کہ اللہ عز وجل تمہارے لئے ہر کلمہ کے بدلے ایک لاکھ نیکی لکھے گا اور ایک ہزار درجات بلند فرمائے گا اور ایک ہزار گناہ مٹائے گا۔“ خواتین نے یہ سن کر عرض کیا، یہ تو عورتوں کیلئے ہے مردوں کیلئے کیا ہے؟ فرمایا، ”مردوں کیلئے دُگنی۔“ (کسر العمل)

بحوالہ ابن عساکر رقم الحدیث ۲۱۰۰۵، ج ۷ ص ۲۸۷ مطبوعہ دار الکتب العلمیہ بیروت

”اللہ اکبر اللہ اکبر“ دو کلمات ہیں اس طرح اذان میں گُل پندرہ کلمات ہیں، فجر کی اذان میں سترہ کلمات اور ہر اقامت میں بھی سترہ کلمات ہیں۔ لہذا جو اسلامی بھائی روزانہ پانچ وقت اذان و اقامت کا جواب دے اُس کو تین کروڑ چوبیس لاکھ نیکیاں ملیں اس کے چوبیس ہزار درجات بلند ہوں اور تین لاکھ چوبیس ہزار گناہ معاف ہوں اور اگر راہِ خدا عز وجل میں نکل کر ایسا کرتے تو اس کا بھی انچاس کروڑ گناہ بلکہ اللہ عز وجل چاہے تو اربوں اور کھربوں گنا ثواب بھی عطا فرما دے کہ بیان کردی ابن ماجہ شریف کی حدیث پاک میں سرکارِ مدینہ صلی اللہ علیہ وسلم نے سورۃ البقرہ کی ۶۱ ویں آیت کریمہ کا یہ حصہ **وَاللّٰهُ يَضَاعِفُ لِمَنْ يَشَاءُ** بھی تلاوت

فرمایا ہے، جس کا ”کنز الایمان شریف“ میں یہ ترجمہ کیا گیا ہے، اور اللہ عز وجل اس سے بھی زیادہ بڑھائے جس کیلئے چاہے۔

## اعلیٰ حضرت رضی اللہ عنہ نے نیکیوں کی گنتی فرمائی

میں نے مَدَنی قافلوں میں سفر کی ترغیب دلانے کیلئے نیکیوں کی گنتی پیش کی ہے جیسا کہ میرے آقا عظیم المرتبت، پروانہ شمع رسالت، مجتہد دین و ملت، باعزت خیر و برکت، پیر طریقت، عالم شریعت، حامی سنت، مولینا شاہ احمد رضا خان علیہ رحمۃ الرحمن نے بھی حاجی کو مکہ مکرمہ سے پیدل چلنے کی ترغیب دلاتے ہوئے اندازاً قدم گن کر نیکیوں کی گنتی کا تخمینہ (اندازہ) دیا ہے۔ پختانچہ فتاویٰ رضویہ جلد چہارم ص ۷۰۵ پر ہے، جب (۸ ویں ڈوالچہ الحرام کا) آفتاب نکل آئے مٹی کو چلو اور ہو سکے تو پیادہ (یعنی پیدل) کہ جب تک مکہ معظمہ پلٹ کر آؤ گے ہر قدم پر سات سو نیکیاں (حرم کی نیکیوں کو مثل) لکھی جائیں گی۔ سو ہزار کالاکھ، سو کروڑ کا ارب، سو ارب کا کھرب، یہ نیکیاں تخمیناً (اندازاً) اٹھتر کھرب چالیس ارب آتی ہیں اور اللہ عز وجل کا فضل اس نبی صلی اللہ علیہ وسلم کے صدقہ میں اس اُمت پر پیشمار ہے۔

## جل وعلا و صلی اللہ تعالیٰ علیہ وسلم والحمد للہ رب العالمین

میرے آقا اعلیٰ حضرت رضی اللہ عنہ نے نیکیوں کا حساب اس حدیث پاک سے نکالا ہے، ”جو مکہ سے پیدل حج کو جائے یہاں تک کہ مکہ واپس آئے اس کیلئے ہر قدم پر سات سو نیکیاں حرم شریف کی نیکیوں کی مثل لکھی جائیں گی۔ عرض کیا گیا، حرم کی نیکیوں کی کیا مقدار ہے؟ فرمایا، ”ہر نیکی لاکھ نیکی ہے۔“ تو اس حساب سے ہر قدم پر سات کروڑ نیکیاں ہوں گی۔ (واللہ ذو الفضل العظیم) (بہار شریعت حصہ ششم ص ۴ بحوالہ ابن عثیمہ، حاکم)

اللہ عز وجل نے حضرت موسیٰ علیہ السلام کی طرف وحی فرمائی، بھلائی کی باتیں خود بھی سیکھو اور دوسروں کو بھی سکھاؤ کیوں کہ میں بھلائی کی باتیں سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی

وَحُشْتُ نہ ہو۔ (شرح الصدور)